

# ખેડુતો પાસેથી લઘુતમ ટેકાના ભાવે ઘઉંની સીધી ખરીદી કરાશે

### લઘુતમ ટેકાનો ભાવ પ્રતિ ક્વીન્ટલ રૂ. ૨,૫૮૫ જાહેર, નોંધણીનો પ્રારંભ કરાયો

ભાવનગર,તા.૩ ભારત સરકાર દ્વારા રવિ માર્કેટીંગ સીઝન ૨૦૨૬-૨૭ માટે ઘઉંનો લઘુતમ ટેકાના ભાવ રૂ. ૨,૫૮૫ પ્રતિ ક્વી. જાહેર કરવામાં આવેલ છે જે અંતર્ગત રાજ્ય સરકાર દ્વારા ખેડૂતોને તેઓના ઉત્પાદનના પોષણશક્તિ ભાવ મળી રહે તે માટે રવિ માર્કેટીંગ સીઝન ૨૦૨૬-૨૭ અંતર્ગત લઘુતમ ટેકાના ભાવે ઘઉંની ખરીદી ગુજરાત રાજ્ય નાગરિક પુરવઠા નિગમ લિમિટેડ મારફતે કરવામાં આવનાર છે.

લઘુતમ ટેકાના ભાવે ઘઉંના વેચાણ કરવાની ઈચ્છા ધરાવતા ખેડૂતોની ઓનલાઇન નોંધણી સમગ્ર રાજ્યમાં સ્થાનિક ગ્રામ્ય કક્ષાએ ફર્જી મારફતે તા.૦૧/૦૨/૨૦૨૬ થી તા.૦૧/૦૩/૨૦૨૬ સુધી કરવામાં આવશે. તેમજ ઘઉંની ખરીદી તા.૦૪/૦૩/૨૦૨૬ થી તા.૧૫/૦૫/૨૦૨૬ સુધી કરવામાં આવશે. ખેડુત પાતેદારના બાયોમેટ્રિક ઓથેન્ટિકેશન દ્વારા જ જથ્થાની ખરીદી કરવામાં આવશે.

ખેડુત મિત્રોએ નોંધણી માટે જરૂરી પુરાવા જેવા કે, આધાર કાર્ડની નકલ, અધ્યતન ગામ નમુનો, ૭/૧૨, ૮/૫ ની નકલ, તેમજ પાકની વાવણી અંગેની એન્ટ્રી ૭/૧૨, ૮/૫ ના થઈ હોય તો તલાટીના સહી સિક્કા વાળો દાખલો, ખેડુતના નામના બેન્ક ખાતાની વિગત, બેન્ક પાસબુકની નકલ અથવા કેન્સલ ચેકની નકલ સાથે લાવવાની રહેશે. ખેડૂતોએ તેમના પાકનું લઘુતમ ટેકાના ભાવે વેચાણ કરવા માટે સંબંધિત ગ્રામ પંચાયતનો સંપર્ક કરી ફરજિયાત ઓનલાઇન નોંધણી કરવાની રહેશે.

**SMS** - ટેકાના ભાવે ખરીદી માટે રજીસ્ટ્રેશન કરાવેલ ખેડૂતોને SMS મારફતે ખરીદી અંગેની જાણ કરવામાં આવશે. ખરીદી સમયે ખેડૂતે પોતાનું આધારકાર્ડ/ઓળખપત્ર સાથે રાખવાનું રહેશે. ડોક્યુમેન્ટની ચકાસણી દરમિયાન જો ખોટા ડોક્યુમેન્ટ અપલોડ કરાયા હોવાનું ધ્યાને આવશે તેવા કિસ્સામાં કમ રદ કરવામાં આવશે. વધુ માહિતી માટે તથા નોંધણી માટે હેલ્પલાઇન નંબર ૮૫૧૧૧૭૧૭૧૮ તથા ૮૫૧૧૧૭૧૭૧૮ પર સંપર્ક કરવાનો રહેશે.

# સંત રોહિદાસ બાપાની જન્મજયંતિએ સર ટી. હોસ્પિટલના પ્રસુતિ વોર્ડમાં શીરાનું વિતરણ



**સમાજમાં સમાનતા, માનવતા અને ભક્તિનો પ્રકાશ ફેલાવનારા મહાન સંત શિરોમણી પુરોહિદાસ બાપાની જન્મજયંતિ નિમિત્તે, ભાવનગર શહેર કોલેસી SC હોસ્પિટલ દ્વારા પુષ્પ માળા અર્પણ કરવામાં આવી તેમજ સર ટી. હોસ્પિટલના પ્રસુતિ વોર્ડમાં શુદ્ધ ધી નો શીરો વિતરણ કરવામાં આવ્યો. કાર્યકર્મમાં BMC વિપ્લવ નેતા જીતુભાઈ સોલંકી પૂર્વ પ્રમુખ પ્રકાશભાઈ વાઘાણી, ભાવનગર શહેર કોલેસી SC હોસ્પિટલના ચેરમેન વિપુલભાઈ પુમણાણ સામાજિક આગેવાન યાજ્ઞભાઈ સરવૈયા, રઘુભાઈ ડાભી, ગીતાબેન પરમાર, હંસાબેન વાળા, હંસાબેન પરમાર, ચેતભાઈ રાહડ, નરશી ભાઈ સુદાસમા, ભાસ્કરભાઈ, વિનોદભાઈ બાબરીયા, G.P. મકવાણા, ઈબ્રાહિમભાઈ સરવૈયા, સુરેશભાઈ વાઘેલા, મોન્ટુભાઈ રાહડ, મોહનભાઈ વાળા, મુકેશભાઈ ચૌહાણ, સુરેશભાઈ રાહડ તથા અન્ય આગેવાનો હાજર રહ્યા હતા.**

# ભાવ. જિલ્લામાં ૨૪૭ સખી મંડળોને ૫૪૩ લાખની લોન સહાય અપાઈ

### તમામ તાલુકાઓમાં નેશનલ રૂરલ લાઈવલીહુડ મિશન અંતર્ગત વિવિધ કેશ કેડિટ કેમ્પો યોજાયા

ભાવનગર,તા.૩ ભાવનગર જિલ્લા ગ્રામ વિકાસ એજન્સીના નિયામક જયશ્રીબેન જરુના માર્ગદર્શન હેઠળ ભાવનગર જિલ્લાના તમામ તાલુકાઓમાં નેશનલ રૂરલ લાઈવલીહુડ મિશન (NRLM) યોજના અંતર્ગત વિવિધ કેશ કેડિટ કેમ્પોનું આયોજન કરવામાં આવ્યું હતું. આ કેમ્પોના માધ્યમથી જિલ્લામાં કુલ ૨૪૭ સખી મંડળ જૂથોને રૂ. ૫૪૩ લાખની લોન સહાય આપવામાં આવી હતી.

ગત રોજ યોજાયેલા કેશ કેડિટ કેમ્પોમાં ફરીયાદકા ગામ ખાતે ૩૮ સખી મંડળોને રૂ. ૬૨ લાખ, ગારીયાધાર તાલુકા પંચાયત કચેરી ખાતે ૪૭ સખી મંડળોને રૂ. ૭૦.૫ લાખ તેમજ વલ્લભીપુર તાલુકા પંચાયત કચેરી ખાતે યોજાયેલા કેશ કેડિટ કેમ્પમાં ૧૫ સખી મંડળોને રૂ. ૩૦ લાખની લોન મંજૂર કરવામાં આવી હતી.

કેમ્પ દરમિયાન સખી મંડળની બહેનોને નેશનલ રૂરલ લાઈવલીહુડ મિશન યોજનાની માહિતી આપવામાં આવી હતી. ઉપરાંત, બેંકોના અધિકારીઓ દ્વારા સખી મંડળોને મળતી લોન તથા વિવિધ સહાય યોજનાઓ અંગે વિસ્તૃત માર્ગદર્શન આપવામાં આવ્યું હતું. આ સમગ્ર કેશ કેડિટ કેમ્પનું આયોજન ભાવનગર જિલ્લા ગ્રામ વિકાસ એજન્સી દ્વારા કરવામાં આવ્યું હતું.

# શિવકુંજ આશ્રમે આધ્યાત્મિક વિદ્યાર્થી યુવા શિબિરનું સુંદરકાંડ યજ્ઞ દ્વારા સમાપન વૈદિક સભ્યતા વિશ્વની સંસ્કૃતિમાં મેરુ શિખરથી ઉંચી છે - મોરારીબાપુ

**" શિક્ષણ દ્વારા નૈતિક અને સાંસ્કૃતિક મૂલ્યોના જતન માટે અધ્યાત્મનું ઉમેરણ આવશ્યક છે "**  
**સીતારામબાપુ**



ભાવનગર,તા.૩ સોમવારે શિબિરના સમાપન પ્રસંગે શિબિરમાં પૂ. મોરારીબાપુએ ઉપસ્થિત રહીને શિબિરાર્થીઓના સદભાગ્યની સરાહના કરી હતી. તેઓએ કહ્યું હતું કે વૈશ્વિક સભ્યતા એ વૈદિક વિચારો અને વેદાંતની સભ્યતાને સ્વીકારવી પડશે, સંસ્કૃત વગર કોઈ સંસ્કૃતિ ટકશે નહીં અને સમગ્ર વિશ્વ એ પરિવાર છે એવી ભાવના વેદ જ આપી શકે એમ જણાવ્યું હતું.

અને સર્વે ભવનુ સુખીના એ મંત્રથી ભારતીય સંસ્કૃતિએ સમગ્ર વિશ્વના વિચારોને સંઘર્ષી છે અને સમગ્ર વિશ્વ એ

ભૂવનત્રયમ એટલે સ્વદેશ છે એવું કહીને આ દુનિયાને વસુદેવ કુટુંબકમની ભાવના આપનારી સંસ્કૃતિ એ ભારતીય સંસ્કૃતિ છે એમાં સનાતન એ શિખર છે એવું જણાવીને આ શિબિરો દ્વારા પૂજ્ય સીતારામ બાપુ શિબિરાર્થીઓના જીવનની રખેવાળી કરે છે અને શાળાનું શિક્ષણ એ ડિગ્રી આપે છે જ્યારે આ શિબિરનું શિક્ષણ વૃત્તિ પલટાવે છે. આશ્રમની જગ્યા કેટલી છે એ ખબર નથી પણ પૂજ્ય બાપુના દિલમાં ખૂબ મોટી જગ્યા છે એમ કહ્યું હતું. વેદ એ આપણી ગંગોત્રી

છે, ગૌમુખ છે અને સમગ્ર વિશ્વના સંસ્કારોમાં શિખરસ્ત સંસ્કાર એ વેદ સંસ્કાર છે અને આપણા માટે પાંચ સેવાની એમણે વાત કરી હતી જેમાં (૧) દેહની સેવા (૨) દેવની સેવા (૩) દેશ સેવા (૪) દીન સેવા અને (૫) દિલની સેવા એટલે કે આપણા હૃદયમાં રહેલા ઈશ્વરની સેવા એટલે કે ઈશ્વર આપણા વર્તનથી દુભાય નહિ એવા સંસ્કારો જાળવવાની શીખ આપી હતી. પૂજ્ય સીતારામ બાપુ સમગ્ર જગતના શુભ કલ્યાણ માટે આ શિબિર રોજે છે એટલે આ શિબિરમાંથી મળી રહેલું ફળ નહીં પણ રસની ઈચ્છા આશા રાખવા કહ્યું હતું. ફળની આશા નહિ રાખીને "રસો વૈ સઃ એટલે ઈશ્વર કૃપાની આશા રાખવી એવી વાત કરીને પોતાનો રાજીવો વ્યક્ત કર્યો હતો.

પૂજ્ય મોરારીબાપુએ કહ્યું હતું કે આ ૩૨મી શિબિરમાંથી કોઈ એકાદ ૩૨ લક્ષણો બને અને એ દ્વારા સનાતન સંસ્કૃતિને ઉજાગર કરે એ જ શિબિરની સાચી ફળશ્રુતિ

ગણાય તેમજ આપણાથી શ્રેષ્ઠ હોય તેનાથી થોડુંક ડરીએ તો અભય પદ મળે છે અને ગીતામાં શ્રી કૃષ્ણ પ્રભુએ અભયને તેવી સંપદા ગણાવે છે. આ વિશિષ્ટો ભાગકના લોકત્વને શ્લોકત્વમાં પલટાવે તે માટે યોજાય છે

અને શિબિરાર્થીઓને મા બાપની અને દેશની સેવા કરવા માટે પોતે આશીર્વાદ આપ્યા હતા અને સમગ્ર જીવો માટે બીજાના સુખમાં આપણું સુખ છે એવું જણાવી શિબિરાર્થીઓને આ શિબિર યાદ રાખવા અને જીવનમાં એના મળેલા સંસ્કારો ઉજાગર કરવા પોતાનો રાજીવો વ્યક્ત કર્યો હતો. શિબિરમાં આવીને ભવનાથ મહાદેવ મંદિરે દર્શન કરી પાટોત્સવના યજ્ઞમાનોને આશિષ આપ્યા હતા.

દિક્ષાંત આશિષ આપતાં સીતારામ બાપુએ શિવરાત્રી અને વિચારોના આ વૃંદાવનમાં ગણ દિવસ જે વિચાર્યું તેને જીવનમાં ઉતારી અને જીવન જીવવા સંતો દ્વારા વિદ્વાનો દ્વારા આપવામાં આવેલા

જીવન વિકાસના પાઠ્ય અને કાયમ ટકાવી રાખવા આશીર્વાદ આપ્યા હતા. દરેક શિબિરાર્થી ભાઈ બહેનોને ભગવાનમાં શ્રદ્ધા રાખી પોતાની જાતમાં શ્રદ્ધા રાખી આગળ વધવા હાકલ કરી હતી.

શિબિરમાં મૂર્ધન્ય વિદ્વાન ડોક્ટર ગૌતમભાઈ પટેલે સંપાદિત કરેલું શંકરાચાર્ય ભગવાનનું સંપૂર્ણ જીવનભરનું સંસ્કૃત સાહિત્ય ગુજરાતીમાં અનુવાદ કરી જે ૧૫ પુસ્તકોનો સંપૂર્ણ હમણાં જ વિમોચિત થયેલો તે પૂજ્ય મોરારીબાપુ અને પૂજ્ય સીતારામ બાપુને અર્પિત કરાયો હતો.

પ્રારંભે ડો. જે. પી. મૈયાણીએ સ્વાગત કર્યું હતું. ત્રણેય દિવસનું ઉદ્બોધણાનું કાર્ય નરેશ જાનીએ કર્યું હતું. આજે ડો. કનુભાઈ કળસરીયા, મહેન્દ્રભાઈ બારેયાએ ઉપસ્થિત રહી શિબિર માણી હતી. શિવકુંજ પરિવારના સૌ સભ્યોએ સંયોજક એડવોકેટ શરદભાઈ ભટ્ટ સાથે શિબિરની સફળતા માટે સેવાની સુવાસ અર્પી હતી.

# માલણકા ખોડીયાર માતાનો પટમો પાટોત્સવ ભક્તિભાવ સાથે ઉજવાયો



ભાવનગર,તા.૩ ભાવનગર પાસેના માલણકા ગામ ખાતે આવેલ ખોડીયાર માતાના મંદિરે પટમો પાટોત્સવ ભક્તિભાવ સાથે પૂર્ણ થયો. દવે, પટેલ, ભટ્ટ અને જસપરા શાહ પરિવારના કુળદેવી ખોડીયાર માતાના મંદિરે સવારથી યજ્ઞની શરૂઆત થઈ હતી અને વિશાળ ભક્ત સમુદાયોની હાજરીમાં બપોરના હવનનું બીડું હોમવામાં માં આવ્યું હતું. આ પ્રસંગે ગુજરાત અને ગુજરાત બહારથી અનેક ભક્તો દર્શનાર્થે આયા

હતા. મહા મહિનાની નવરાત્રી દરમિયાન દરરોજ માતાજીને પારે ચંડીપાઠના પાઠ કરવામાં આવે છે અને પુનમના દિવસે નવચંડી યજ્ઞનું આયોજન હોય છે. યજ્ઞના અંતે મહાપ્રસાદ નું આયોજન કરવામાં આવ્યું હતું તેમાં અનેક ભક્તોએ ઉત્સાહભરે ભાગ લીધો હતો કાર્યક્રમને સફળ બનાવવા સંસ્થાના ટ્રસ્ટીઓએ જલ્દે મત ઉઠાવી હતી અને ભક્તજનોએ તેન મન અને ધનથી સહકાર આપ્યો હતો.

# સ્મોલ વન્ડર્સ દ્વારા વિદ્યાર્થીઓ માટે યોજાયો વન-ડે પિકનિક

**બાળકો અને માતાઓએ વિવિધ એક્ટિવિટી સાથે ગેમ્સ રમી આનંદ માણ્યો**



ભાવનગર,તા.૩ ભાવનગર ખાતે આવેલ સ્મોલ વન્ડર્સ વિદ્યાનગર દ્વારા તારીખ. ૩૧/૦૧/૨૦૨૬ના રોજ પિકનિક નું આયોજન કરવામાં આવ્યું હતું. જેમાં ૪૦ થી વધારે બાળકોએ તેમની માતા સાથે ભાગ લીધો હતો.

જેમાં બાળકોએ વિવિધ પ્રકારની ગેમ્સ ડાન્સ અને

અલગ અલગ પ્રકારની એક્ટિવિટી, મેજિક શો, પપેટ શો, ઈન્ડોર - આઉટડોર ગેમ્સ રમી બાળકોને ખુબ આનંદ આપ્યો હતો અને બાળકોની સાથે તેમની મધર્સ એ પણ અલગ અલગ એક્ટિવિટી કરી સાથે બોક્સ ક્રિકેટનો પણ આનંદ માણ્યો હતો.

# લોકભારતી અધ્યાપન મંદિરના તાલીમાર્થીઓ દ્વારા પરચીસ અંતરિયાળ શાળાઓ તેમજ ગીરના નેસડામાં યોજાયો શિક્ષણ યજ્ઞ

ભાવનગર,તા.૩ કેળવણીની અખંડ જ્યોત છેવાડાના બાળક સુધી લઈ જવી એવા નાનાભાઈ ભટ્ટ સ્થાપિત લોકભારતીના મનોરથને યથાર્થ કરવા લોકભારતી અધ્યાપન મંદિર સણોસરાના ૨૨૧ તાલીમાર્થીઓએ તા: ૧૬ થી તા: ૩૦ દરમિયાન વાયન ગણન અને લેખન એમ ત્રણ પાયાના કૌશલ્યોને કેન્દ્રમાં રાખીને સ્વ, સમાજ અને પ્રકૃતિ સાથે અનુબંધ સાધીને કેળવણીના આ યજ્ઞમાં તાલીમ-આહુતિ આપી.

પ્રકૃતિના ખોળે વિહરતા, જંગલમાં મંગલ એ ઉત્કિતને સાર્થક કરતા ટીબરવા, ચીખલકુબા, ખજૂરી નેસ, જસાધાર, ઘોડાવડી, ભાણિયા, મોટા મીઠા જેવા સાક્ષાત ગાંડી ગીરના નેસડામાં નિવાસ કરીને એના બાળકો સાથે આનંદધારા પ્રકલ્પ અન્વયે પ્રશિક્ષણ કાર્ય



કર્યું. ક્યાંક પ્રકૃતિના અવલંબને રહેતા માણસની સાદાઈ, નિર્દોષતા અને ઊર્મિશીલ ભાવુક્તાના સ્પંદનો ઝીલતા ઝીલતા જીવનનું ભાથું બાંધ્યું. એવી જ રીતે ક્યાંક દરિયાકાંઠે ચાંચબંદરને અડીને આવેલી ભોરાવડની શાળામાં અગરિયાના બાળકો સાથે દરિયાની હહેર જેમ સહ અભ્યાસક પ્રવૃત્તિઓની મોજ માણી.

ભાવનગર,બોટાદ, અમરેલી, જૂનાગઢ, રાજકોટ અને ગીર સોમનાથ જિલ્લાની ૨૫ શાળાઓને આવરી લેતા આ ઈન્ટરનશિપ કાર્યક્રમમાં પ્રથમ અને બીજા વર્ષના તાલીમાર્થીઓ સંયુક્ત ટુકડીમાં વિભાજિત થઈને ખજાનાની શોધ, આનંદ બજાર, રમતોત્સવ, સાંસ્કૃતિક કાર્યક્રમ, બાળમેળાઓ જેવી સહઅભ્યાસક પ્રવૃત્તિઓ સાથે લોકભારતી અધ્યાપન મંદિર દ્વારા સોંપાયેલી શૈક્ષણિક કામગીરી સંપન્ન કરી. આ સમગ્ર આયોજનમાં લોકભારતી અધ્યાપન મંદિરના આચાર્યશ્રી અને અધ્યાપકોએ મુલાકાત સંદર્ભે ઉપસ્થિત રહી બધા જ કેન્દ્રમાં તાલીમાર્થીઓનો ઉત્સાહ બેવડાવ્યો. સમગ્ર કાર્યક્રમ આચાર્ય જગદીશગિરિ ગોસાઈના માર્ગદર્શન હેઠળ યોજાયો હતો.

# કેન્સર અવેરનેસ વોકેથોનમાં ૫૦૦થી વધુ સ્કાઉટ ગાઈડ જોડાયા

**કેન્સર ફક્ત દર્દીને જ નહીં દર્દીના પરિવારને, મિત્રોને, સગા સંબંધીઓને દરેક લોકોને અસર કરે છે**



ભાવનગર,તા.૩ વર્લ્ડ કેન્સર ડે ના અનુસંધાને કેન્સર જનજાગૃતિ માટે તારીખ ૦૧ ફેબ્રુઆરી ને રવિવારના રોજ સવારે સાત કલાકે સ્પર્શ કેન્સર કેર અને એચસીજી હોસ્પિટલ દ્વારા વોકેથોનું આયોજન કરવામાં આવેલ આ આયોજનનો મુખ્ય ઉદ્દેશ કેન્સર રોગ ને અટકાવવા જનજાગૃતિ ફેલાવવાનો તેમજ કેન્સર રોગમાં પીડાતા દર્દીઓ પ્રત્યે સહાનુભૂતિ દાખવી તે રોગમાંથી તેઓને કેવી રીતે બહાર લાવવા તે મુખ્ય હતો. કેન્સર ફક્ત દર્દીને જ નહીં દર્દીના પરિવારને, મિત્રોને, સગા સંબંધીઓને દરેક લોકોને અસર

કરે છે સારી વાત એ છે કે કેન્સરમાંથી સંપૂર્ણ સ્વસ્થ થવું અને પરિપૂર્ણ જીવન જીવવું શક્ય છે કેન્સર સામે લડવા અને દર્દી દેવો ભવ ના મંત્ર સાથે સ્પર્શ કેન્સર કેર ભાવનગર દ્વારા જનજાગૃતિ વોકેથોન નું આયોજન થયેલ અને આ વખતે વોકેથોનમાં વધુમાં વધુ યુવાનો અને વિદ્યાર્થીઓને

જોડવામાં આવ્યા હતા. ભાવનગર શહેરની વિદ્યાપીથ વિદ્યા સંકુલ, સ્વામિનારાયણ ગુરુકુળ પ્રાથમિક શાળા, ગિજુભાઈ કુમાર મંદિર, બી એન વિરાણી હાઈસ્કૂલ, દક્ષિણામૂર્તિ કુમાર મંદિર, નંદકુવરબા ક્ષત્રિય કન્યા વિદ્યાલય, ત્રિભુવનદાસ ભાણજી જૈન કન્યા શાળા પ્રાથમિક વિભાગ, જલારામ બાપુ પ્રાથમિક શાળા નંબર ૧૪, દિન દયાલ ઉપાધ્યાય પ્રાથમિક શાળા નંબર ૬૯, મહાત્મા ગાંધી પ્રાથમિક શાળા નંબર ૬૩, પીએમ ગોરીશંકર પ્રા. શાળા નંબર ૬૫, વિવેકાનંદ રોવર કુ, રાણી લક્ષ્મીબાઈ રેજર ટીમના ૫૦૦થી વધારે સ્કાઉટ ગાઈડ-રોવર રેન્જર વોકેથન કાર્યક્રમમાં જિલ્લા મંત્રી અજયભાઈ ભટ્ટના માર્ગદર્શનમાં જોડાયા હતા અને કેન્સર અંગે જનજાગૃતિ ફેલાવવામાં સહયોગ આપ્યો હતો સમગ્ર સમગ્ર કાર્યક્રમ ડોક્ટર જોતિકાબેન જોશીના માર્ગદર્શનમાં સ્પર્શ કેન્સર કેર દ્વારા યોજવામાં આવ્યો હતો વોકેથોનમાં ભાગ લેનાર તમામ વિદ્યાર્થીઓ શિક્ષકો અને જાહેર જનતાને આયોજકો દ્વારા પ્રમાણપત્ર મેડલ આપવામાં આવ્યા હતા.

# ઉમરાળા ગામે તંત્ર દ્વારા ગેરકાયદે દબાણ ઉપર ફેરવાયું બુલડોઝર



કેન્દ્ર બનાવવાની હોય તે સરકારી જગ્યા ઉપર ગેરકાયદેસર દબાણ કરવામાં આવ્યું હોય તેને લઈને તંત્ર દ્વારા આ દબાણ દૂર કરવામાં આવ્યું છે રાણપુર મામલતદાર કે.બી. ગોહિલ તેમજ નાયબ મામલતદાર અને મામલતદારની ટીમ તેમજ પોલીસના યુસ્ત બંદોબસ્ત સાથે ગેરકાયદેસર દબાણ ઉપર બુલડોઝર ફેરવી દેવામાં આવ્યું છે અને સરકારી જગ્યા પાલી કરવામાં આવી છે તે જગ્યા પર આગામી દિવસોમાં નવી આંગણવાડી બનાવવામાં આવશે.